



# राजस्थान शिक्षक संघ (राष्ट्रीय)

कार्यालय : 82, पटेल कॉलोनी, गवर्नमेन्ट प्रेस के पास, सरदार पटेल मार्ग, जयपुर-302001

संरक्षक : सर्वश्री नानक कुन्दनानी, संतोष चन्द्र सुराणा, श्यामसुन्दर शर्मा, चौथमल सनाढ्य, राजनारायण शर्मा

(Regd. & Recognised by Govt. & Affiliated to ABRSM, AIPTF, AISTF, E.I. & RRKM)

प्रहलाद शर्मा

उमरावलाल वर्मा

देवलाल गोचर

अध्यक्ष

सभाध्यक्ष

महामंत्री

मो. 94140-56109

मो. 94148-52027

मो. 94144-03756

## प्रेस विज्ञप्ति

### केन्द्र के समान वेतनमान नहीं देने के विरोध में संगठन का जिलों पर विशाल प्रदर्शन

जयपुर 03 दिसम्बर 2017। राजस्थान शिक्षक संघ (राष्ट्रीय)। राज्य सरकार द्वारा शिक्षकों को केन्द्र के समान वेतनमान नहीं देने तथा संगठन की पाँच सूत्रीय मांगों पर सरकार की अनदेखी के विरोध में संगठन द्वारा लिये गये निर्णयानुसार आन्दोलन के अगले चरण में आगामी 06 दिसम्बर 2017 को सभी जिला मुख्यालयों पर शिक्षक प्रदर्शन कर अपना असंतोष व्यक्त करते हुए मुख्यमंत्री, मुख्यसचिव एवं वित्त सचिव को ज्ञापन देंगे।

प्रदेश महामंत्री देवलाल गोचर ने बताया कि संगठन ने अनेकों बार सरकार से आग्रह किया है कि छठें वेतनमान में शिक्षकों के वेतनमानों में रही विसंगतियों को दूर कर ही सातवें वेतनमान में केन्द्र के अनुसार राज्य के शिक्षकों को वेतनमान दिये जायें लेकिन शिक्षकों के आग्रह को नकारते हुए शिक्षकों के वेतनमान केन्द्र से कम रखे गये तथा सरकार एक तरफा आदेश जारी कर रही है।

उन्होंने कहा कि गत मुख्यमंत्री ने 01-07-2013 से छठें वेतनमान की विसंगतियों को आंशिक रूप से कम किया था लेकिन वर्तमान सरकार ने इसको वापस लेकर व्याख्याताओं का प्रारम्भिक वेतनमान कम कर दिया। सरकार की शिक्षक विरोधी नीति के कारण ही संगठन की प्रदेश कार्यकारिणी ने राज्य स्तर पर आन्दोलन करने का निर्णय लिया।

संगठन के प्रदेश अध्यक्ष प्रहलाद शर्मा ने बताया कि जिलों पर प्रदर्शन के बाद संभाग स्तर पर भी शिक्षक अपना आक्रोश व्यक्त कर सद्बुद्धि यज्ञ करेंगे। उन्होंने स्पष्ट किया कि सरकार का यही नकारात्मक व्यवहार शिक्षकों के प्रति रहा तो आन्दोलन को गाँव-ढाणी से लेकर राजधानी तक व्यापक रूप दिया जायेगा।

सादर प्रकाशनार्थ –  
श्रीमान् सम्पादक महोदय,

(देवलाल गोचर)  
महामंत्री